



అందోల్ : రిటర్నింగ్ కార్యాలయం వద్ద బందోబస్తును పర్యవేక్షిస్తున్న నోడల్ అధికారి బాలాజీ

నామినేషన్ల వివరాలు

- 10వ తేదీ వరకు నామినేషన్ల స్వీకరణ
- అభ్యర్థులు తగిన పత్రాలతో అందజేయాలి
- ఎన్నికల రిటర్నింగ్ అధికారులు
- తొలిరోజు సంగారెడ్డి జిల్లావ్యాప్తంగా ఐదు నామినేషన్లు దాఖలు

సంగారెడ్డి నవంబర్ 3(నమస్తే తెలంగాణ)/ పటాన్చెరు/ అందోల్/ నారాయణపేట, నవంబర్ 3 : సంగారెడ్డి జిల్లాలో నామినేషన్ల పర్యవేక్షణ ప్రారంభమైంది. తొలిరోజు జిల్లాలోని మూడు నియోజకవర్గాల్లో ఐదు నామినేషన్లు దాఖలు అయ్యాయి. సంగారెడ్డి అసెంబ్లీ స్థానానికి రిటర్నింగ్ అధికారి రవీంద్రరెడ్డికి ముగ్గురు అభ్యర్థులు నామినేషన్లు అందజేశారు. తెలంగాణ ప్రజాపాక్షి అభ్యర్థి డి.వెంకటేశం, స్వతంత్ర అభ్యర్థులు టి.పుద్దిరాజ్, పి. సంతోష్రెడ్డి, పటాన్చెరు అసెంబ్లీ స్థానానికి స్వతంత్ర అభ్యర్థి టి.శ్రీకాంత్ నామినేషన్ చేశారు. అందోల్ నియోజకవర్గంలో స్వతంత్ర అభ్యర్థి జి.కృష్ణ నామినేషన్ చేశారు. నారాయణపేట, జహీరాబాద్ నియోజకవర్గాల్లో నామినేషన్లు దాఖలు కాలేదు.

పటాన్చెరులో ఒక నామినేషన్..
పటాన్చెరు నియోజకవర్గంలో స్వతంత్ర అభ్యర్థి తోడేటి శ్రీకాంత్ తన నామినేషన్ పత్రాలను రిటర్నింగ్ అధికారి దేవుజా నాయక్కు అందజేశారు. ఈ సందర్భంగా రిటర్నింగ్ అధికారి మాట్లాడుతూ.. ఈ నెల 10వ తేదీ వరకు నామినేషన్ల స్వీకరణ ఉంటుందని, 13వ తేదీన నామినేషన్ల పరిశీలన, 15వ తేదీన నామినేషన్ల ఉపసంహరణకు అవకాశం ఉంటుందని తెలిపారు.

అందోల్ నియోజకవర్గంలో..
రేగోడ్ మండలం మర్చల్ గ్రామానికి చెందిన గైని కృష్ణ తన నామినేషన్ పత్రాలను రిటర్నింగ్ అధికారి పాండు అందజేశారు. నోడల్ అధికారి బాలాజీ సిబ్బందితో బందోబస్తు పర్యవేక్షించారు. రిటర్నింగ్ కార్యాలయం వద్ద 144 సెక్షన్ల అమలులో ఉంటుందని, అభ్యర్థులు ఎన్నికల నిబంధనల ప్రకారం నడుచుకోవాలని సూచించారు. రిటర్నింగ్ అధికారి కార్యాలయానికి 100మీటర్ల దూరంలో వాహనాలు నిలపాలని, క్యాండిడేట్తో పాటు నలుగురికి మాత్రమే అనుమతి ఉందన్నారు. కార్యక్రమంలో సీఐ నాగరాజు, ఎస్సై అరుణకుమార్ పాల్గొన్నారు.
నారాయణపేట అసెంబ్లీ స్థానానికి ఒక్క నామినేషన్ కూడా దాఖలు కాలేదని ఎన్నికల రిటర్నింగ్ అధికారి, ఆర్డీవో వెంకటేశ్ తెలిపారు. ఎన్నికల సంఘం నిబంధనల ప్రకారం తగిన పత్రాలతో అభ్యర్థులు నామినేషన్ దాఖలు చేయాలని సూచించారు. ఆర్డీవో కార్యాలయం వద్ద ప్రత్యేక ఏర్పాట్లు చేశామన్నారు.

ఎక్కడా పారపాట్లు జరగొద్దు

■ సంగారెడ్డి జిల్లా ఎన్నికల అధికారి, కలెక్టర్ శరత్



నామినేషన్ల ప్రక్రియపై ఆరా తీస్తున్న జిల్లా ఎన్నికల అధికారి శరత్

పటాన్చెరు, నవంబర్ 3 : పట్టణంలోని నామినేషన్ల స్వీకరణ కేంద్రాన్ని శుక్రవారం సంగారెడ్డి జిల్లా ఎన్నికల అధికారి, కలెక్టర్ శరత్ పరిశీలించారు. నామినేషన్ల స్వీకరణ ప్రక్రియ ఏర్పాటుపై రిటర్నింగ్ అధికారి దేవుజానాయక్ను అడిగి తెలుసుకున్నారు. నామినేషన్ల సమర్పించడానికి వచ్చే అభ్యర్థులకు అవసరమైన వసతులు అందుబాటులో ఉంచాలని, హెల్ప్ డెస్క్ ద్వారా సాయం చేయాలని సూచించారు. అవసరమైన దరఖాస్తు ఫారాలు సిద్ధంగా ఉంచాలని, ఎన్నికల సంఘం మార్గదర్శకాలకు అనుగుణంగా నిబంధనలు అమలయ్యేలా చూడాలన్నారు. నామినేషన్ల స్వీకరణలో ఎలాంటి పారపాట్లకు ఆస్కారం లేకుండా జాగ్రత్తలు తీసుకోవాలని తెలిపారు. అభ్యర్థులు సమర్పించే నామినేషన్ల పత్రాలను తప్పింపు లేకుండా క్షణంగా పరిశీలించి చెక్ లిస్ట్ ఆధారంగా సరిచూసుకోవాలని ఆర్డీవో, సిబ్బందికి కలెక్టర్ సూచించారు. ఆయన వెంట డీఎస్పీ పురుషోత్తం ఉన్నారు.

- ప్రతిపక్షాలతో ప్రజలకు ఒరిగింది ఏమీలేదు
- అభ్యర్థుల్లో భాగస్వాములు కావాలి..
- కాంగ్రెస్ నుంచి బీఆర్ఎస్లో చేరిన కార్యకర్తలు
- అర్జులందరికీ సంక్షేమ పథకాలు అందజేసాం
- పటాన్చెరు అభ్యర్థి గూడెం మహిపాల్ రెడ్డి
- బీఆర్ఎస్కు మద్దతుగా కాలనీల్లో అసోసియేషన్ల తీర్మాన సమావేశాలు

రామచంద్రాపురం, నవంబర్ 3 : ప్రతిఒక్కరూ అభివృద్ధిలో భాగస్వాములైనప్పుడే పరిపూర్ణత సాధ్యమని పటాన్చెరు బీఆర్ఎస్ అభ్యర్థి, ఎమ్మెల్యే గూడెం మహిపాల్ రెడ్డి అన్నారు. ఆర్కీపురం డివిజన్లోని ఎస్సీ బస్టికి చెందిన కాంగ్రెస్ పార్టీ సీనియర్ నాయకుడు శ్రీరాములు ఆధ్వర్యంలో పలువురు కార్యకర్తలు బీఆర్ఎస్లో చేరారు. ఎమ్మెల్యే మహిపాల్ రెడ్డి, పైసాన్స్ కమిషన్ చైర్మన్ భూపాల్ రెడ్డి తదితరులు శ్రీరాములుకు బీఆర్ఎస్ కండువా కప్పి పార్టీలోకి ఆహ్వానించారు. అనంతరం డివిజన్లోని శ్రీనివాసనగరకాలనీ, మల్లికార్జుననగరకాలనీ, శ్రీనివాసనగరకాలనీలో ఎమ్మెల్యే ఎన్నికల ప్రచారం నిర్వహించారు. ఆయా కాలనీల్లో పెద్ద సమావేశాలు నిర్వహించి మాట్లాడారు. ప్రచారానికి వచ్చిన ఎమ్మెల్యేకు మహిళలు హారతి ఇచ్చి



మల్లికార్జుననగరంలో ఎమ్మెల్యే మహిపాల్ రెడ్డికి బొట్టు పెడుతున్న మహిళ

బీఆర్ఎస్కు జేజేలు

బొట్టు పెట్టి, స్వాగతం పలికారు. ప్రజలు ముక్తకంఠంతో బీఆర్ఎస్కు జే కొడుతున్నారు. ఈ సందర్భంగా ఎమ్మెల్యే మహిపాల్ రెడ్డి, పైసాన్స్ కమిషన్ చైర్మన్ భూపాల్ రెడ్డి మాట్లాడుతూ.. అభివృద్ధి, ప్రజా సంక్షేమానికి బీఆర్ఎస్ చిరునామా అన్నారు. గతంలో తీవ్రప్రతిఘటనకు గురైన గ్రామాలు, పట్టణాలు బీఆర్ఎస్ హయాంలో అభివృద్ధికి ప్రతికలుగా నిలిచాయన్నారు. పటాన్చెరు, ఆర్కీపురం, భారతీనగర్ డివిజన్లోని ప్రతి కాలనీకి పూర్తిస్థాయిలో మౌలిక సదుపాయాలను కల్పించడంతోపాటు అర్జులైన ప్రతి ఒక్కరికీ సంక్షేమ పథకాలను అందజేస్తున్నట్లు చెప్పారు. అనంతరం మల్లికార్జుననగర్, శ్రీనివాసనగర్ కాలనీల్లోని అసోసియేషన్ల బీఆర్ఎస్ అభ్యర్థి మహిపాల్ రెడ్డికి ఏకగ్రీవ మద్దతు తెలుపుతూ తీర్మానాలు చేస్తున్నారు. ఎన్నికల ప్రచారంలో కార్పొరేటర్ పుష్పానగేశ్, బీఆర్ఎస్ సర్కిల్ అధ్యక్షుడు పరమేశ్, మాజీ కార్పొరేటర్



ఆర్కీపురంలో కాంగ్రెస్ సీనియర్ నేత శ్రీరాములుకు బీఆర్ఎస్ కండువా కప్పిస్తున్న ఎమ్మెల్యే మహిపాల్ రెడ్డి, పైసాన్స్ కమిషన్ చైర్మన్ భూపాల్ రెడ్డి

అంజయ్య, ఎంఎస్ డైరెక్టర్లు బిల్లే, ప్రమోద్ గౌడ్, గ్రంథాలయ డైరెక్టర్ కుమార్ గౌడ్, బీఆర్ఎస్ నాయకులు ఆదర్శరెడ్డి, మోహన్ రెడ్డి, లక్ష్మారెడ్డి, రఘురాం రెడ్డి, విశ్వరెడ్డి, బాలరెడ్డి, నర్సింగరావు, చాండ్, సోపైల్, నాయకులు, కార్యకర్తలు పాల్గొన్నారు.

సీఎం కేసీఆర్ సమక్షంలో బీఆర్ఎస్లో చేరిన మాజీ కార్పొరేటర్



సీఎం కేసీఆర్తో మాజీ కార్పొరేటర్ సపానదేవ్

పటాన్చెరు, నవంబర్ 3 : మాజీ కార్పొరేటర్, కాంగ్రెస్ పార్టీ నాయకుడు సపానదేవ్ బీఆర్ఎస్ తీర్థం పుచ్చుకున్నారు. ఆయన తన అనుచరులతో కలిసి శుక్రవారం సీఎం కేసీఆర్ సమక్షంలో బీఆర్ఎస్లో చేరారు. బీఆర్ఎస్లో చేరిన సపానదేవ్కు సీఎం కేసీఆర్ పార్టీ కండువా కప్పి ఆహ్వానించారు. ఈ సందర్భంగా సపానదేవ్ మాట్లాడుతూ.. రాష్ట్రాభివృద్ధికి సీఎం కేసీఆర్ చేస్తున్న కృషికి మెచ్చి కాంగ్రెస్ నుంచి బీఆర్ఎస్లో చేరానన్నారు. రాష్ట్రాభివృద్ధి బీఆర్ఎస్ తోనే సాధ్యమని తెలిపారు. విజన్ ఉన్న నాయకుడు కేసీఆర్ అని, ఆయన సమక్షంలో పని చేయడానికి ముందుకు వచ్చానన్నారు.

కాంగ్రెస్, బీజేపీతో రాష్ట్రాభివృద్ధి సాధ్యం కాదని ఆయన అన్నారు.

మంత్రి కేటీఆర్ ను కలిసిన మాణిక్యం
సంగారెడ్డి, నవంబర్ 3 : బీఆర్ఎస్ వర్కింగ్ ప్రెసిడెంట్, ఐటీ, పురపాలక శాఖల మంత్రి కేటీఆర్ ను బీఆర్ఎస్ ఎన్నికల కో కన్వీనర్ పట్నం మాణిక్యం, ఎర్రోళ్ల శ్రీనివాస్, సంగారెడ్డి అభ్యర్థి చింతా ప్రభాకర్ కలిశారు. శుక్రవారం హైదరాబాద్ కు వెళ్లి ప్రగతిభవన్లో మంత్రి కేటీఆర్ ని కలిశారు. సంగారెడ్డిలో చింతా ప్రభాకర్ విజయానికి కృషి చేయాలని మంత్రి సూచించారు. మంత్రిని కలిసినవారిలో సీడీసీ చైర్మన్ బుచ్చిరెడ్డి తదితరులు ఉన్నారు.



మంత్రి కేటీఆర్ తో పట్నం మాణిక్యం, శ్రీనివాస్, ప్రభాకర్

నగదు, మద్యం అక్రమ రవాణాకు చెక్

■ సంగారెడ్డి జిల్లాలో 9 అంతర్జాతీయ సరిహద్దు చెక్ పోస్టులు ■ ఎస్సీ రూపేష్

సంగారెడ్డి, నవంబర్ 3 : రాష్ట్రంలో ఎన్నికల దృష్ట్యా జిల్లాలో అక్రమ నగదు, మద్యం, మాదక ద్రవ్యాల రవాణాకు అడ్డుకట్ట వేసేందుకు సరిహద్దుల్లో చెక్ పోస్టులు ఏర్పాటు చేశామని ఎస్సీ రూపేష్ తెలిపారు. సంగారెడ్డి జిల్లాలోని దిగుల్ వాడిలో రాష్ట్ర సరిహద్దు చెక్ పోస్టులను తనిఖీ చేసి, పోలీసు అధికారులకు పలు సూచనలు చేశారు. ఈ సందర్భంగా ఎస్సీ రూపేష్ మాట్లాడుతూ.. జిల్లాలో 9 అంతర్జాతీయ సరిహద్దు చెక్ పోస్టులు, 8 అంతర్ జిల్లా సరిహద్దు చెక్ పోస్టులు ఏర్పాటు చేసి తనిఖీలు చేపట్టామన్నారు. ఎన్నికల ప్రక్రియ ప్రారంభం అయినప్పటి నుంచి ఇప్పటి వరకు భారీగా నగదు, మద్యం, బంగారం, వెండి ఆభరణాలను తనిఖీల్లో పట్టుకున్నామని తెలిపారు. సరిహద్దు

చెక్ పోస్టుల్లో విధులు నిర్వహిస్తున్న పోలీసులు ప్రతి వాహనాన్ని అపి తనిఖీ చేయాలన్నారు. అనుమానం వచ్చిన వాహనాన్ని తనిఖీ చేయాలని, నగదు వివరాలు ఉంటేనే వదిలిపెట్టాలన్నారు. ఎన్నికల నిబంధనలను అమలులో భాగంగా అక్రమంగా నగదు, మద్యం రవాణాను అరికట్టేందుకు జిల్లాలో అంతర్ రాష్ట్ర సరిహద్దు చెక్ పోస్టులను ఏర్పాటు చేశామన్నారు. వాహనాల తనిఖీల్లో జిల్లావ్యాప్తంగా రూ.2,21,27,480 నగదు, మద్యం 4098.05వేల లీటర్ల (రూ.23,69,624) మద్యాన్ని స్వాధీనం చేసుకుని 339 మందిపై కేసులు నమోదు చేశామన్నారు. వెండి 21.27కిలోల(రూ.19.60 లక్షలు), 6.98కిలోల బంగారం(రూ. 4,51,86,960) స్వాధీనం చేసుకున్నామని తెలిపారు.

మన రాష్ట్రం మన పత్రిక

నమస్తే తెలంగాణ

Telangana Today

FOR LOCAL TO GLOBAL NEWS

పుట్టినరోజు, పదవీ విరమణ, వార్షికోత్సవ శుభాకాంక్షలు, వర్ధంతి, జయంతి, శిగల్ నోటీసులు మరియు ఇతర ప్రకటనల కొరకు

ఈ దిగువ తెలిపిన నెంబర్లపై సంప్రదించగలరు.

ప్రకటనల విభాగం సెల్: 80966 77655

సిల్విపేట/గచ్చిబౌలి/తూ.గో.పా.వి. : 80966 77663
సంగారెడ్డి/జహీరాబాద్/నారాయణపేట : 9182777658
పటాన్చెరు : 80966 77657